

પ્રસાર ભારતી

સમાચાર વિભાગ, આકાશવાણી, અમદાવાદ

Date : 15/02/2026

Morning : 7.10 to 7.20

Day : SUNDAY

Regional News

આકાશવાણી અમદાવાદ- વડોદરા પ્રાદેશિક સમાચાર નિકિતા શાહ વાંચે છે.

1. કેન્દ્રીય ગૃહ મંત્રી અમિત શાહ આજે ગાંધીનગરના મહાત્મા મંદિર ખાતેથી દેશની સૌપ્રથમ સેન્ટ્રલ બેંક ડિજિટલ કરન્સી આધારિત જાહેર વિતરણ વ્યવસ્થાનો પ્રારંભ કરાવશે
2. નાયબ મુખ્યમંત્રી હર્ષ સંઘવીએ કચ્છમાં બિંદડા કચ્છ યુવક સંઘ સંકુલ ખાતે હરીકો ભવન તથા અદ્યતન સ્પોર્ટ્સ કોમ્પ્લેક્ષનું લોકાર્પણ કર્યું.
3. રાજ્યભરમાં આજે મહાશિવરાત્રી ની ભક્તિ અને આધ્યાત્મિક ઉત્સાહ સાથે ઉજવાણી.
4. અરવલ્લી જિલ્લા SOG ટીમે આશરે 9 કિલો ગાંજાનો જથ્થો પકડ્યો.
5. ICC પુરુષ T20 ક્રિકેટ વિશ્વકપમાં આજે ભારત વચ્ચે મુકાબલો.

(સમાચારને અંતે - આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ 7 વાગીને 45 મિનિટે રાષ્ટ્રીય સમાચાર સાંભળી શકશો..

AMIT SHAH – VISIT

કેન્દ્રીય ગૃહ મંત્રી અમિત શાહ આજે ગાંધીનગરના મહાત્મા મંદિર ખાતેથી દેશની સૌપ્રથમ સેન્ટ્રલ બેંક ડિજિટલ કરન્સી - CBDC આધારિત જાહેર વિતરણ વ્યવસ્થાનો પ્રારંભ કરાવશે.

આ અંગે સાંભળીએ એક અહેવાલ.....

(વોઈસકાસ્ટ – અજય ઈન્દ્રેકર)

(રાજ્યના અન્ન, નાગરિક પુરવઠા અને ગ્રાહક બાબતોના વિભાગ દ્વારા રાજ્યની જાહેર વિતરણ વ્યવસ્થાને સંપૂર્ણપણે ડિજિટલ અને પારદર્શક બનાવવા માટે અનેક લોકકલ્યાણકારી પ્રકલ્પોનો શુભારંભ કરવામાં આવશે.)

ગ્રાહકોના હિતોના રક્ષણ અને પારદર્શિતા વધારવા માટે CARE RATING અને ગ્રાહક શિક્ષણ અને સંશોધન કેન્દ્ર સાથે ઐતિહાસિક સમજૂતી કરાર કરવામાં આવશે. આ પ્રસંગે જાહેર વિતરણ ક્ષેત્રે લોન્ચ થનારા વિવિધ નવીન પ્રકલ્પોમાં CBDC આધારિત પારદર્શક વિતરણ વ્યવસ્થા, એક કિલોના સીલબંધ પેકિંગમાં કઠોળ વિતરણ, અન્નપૂર્તિ ગ્રેઇન ATM, ગ્રાહક સુરક્ષા અને પારદર્શિતા માટે MOU, 'ગરિમા પોષણ - સુપોષિત ગરુડેશ્વર તાલુકાનો સમાવેશ થાય છે.

જાહેર વિતરણ ક્ષેત્રે આ તમામ પહેલો દ્વારા ગુજરાત સરકાર 'ડિજિટલ ઇન્ડિયા'ના વિઝનને સાકાર કરી છેવાડાના માનવીને સશક્ત બનાવવાના પોતાના ઉદ્દેશ્યને ઉજાગર કરશે.

આ પ્રસંગે મુખ્ય રાજ્યના મુખ્યમંત્રી ભૂપેન્દ્ર પટેલ , કેન્દ્રીય જાહેર વિતરણ મંત્રી પ્રલ્હાદ જોશી અને નાયબ મુખ્યમંત્રી હર્ષ સંઘવી પણ ઉપસ્થિત રહેશે.)

દરમિયાન શ્રી શાહ આજે સાંજે શિવરાત્રી પર્વ નિમિત્તે વડોદરામાં સુરસાગર સરોવરના મધ્યમાં આવેલા શ્રી સર્વેશ્વર મહાદેવ મંદિરે મહાઆરતી કરશે.

DY CM BIDADAA

નાયબ મુખ્યમંત્રી હર્ષ સંઘવીએ કચ્છમાં બિંદડા કચ્છ યુવક સંઘ સંકુલ ખાતે હરીકો ભવન તથા સાત એકરમાં તૈયાર થયેલ અદ્યતન સ્પોર્ટ્સ કોમ્પ્લેક્ષનું લોકાર્પણ કર્યું હતું.

આ પ્રસંગે નાયબ મુખ્યમંત્રીએ બિંદડા સ્પોર્ટ્સ સંકુલમાં ચાર સો મીટરના ટ્રેકને માત્ર ઇન્ફ્રાસ્ટ્રક્ચર નહીં પરંતુ કચ્છના યુવાનોના સપના સાકાર કરતો ટ્રેક ગણાવ્યો હતો. તેમણે અહીં સુવિધાઓ સાથે સ્પોર્ટ્સ સાયન્સ તથા સ્પોર્ટ્સ ફિઝીયો પર પણ ભાર મૂકવા જણાવ્યું હતું.

શ્રી સંઘવીએ કચ્છનું ઉજ્જવળ ભવિષ્ય ગણાવતા આ એકેડમી ગુજરાતને ગૌરવ અપાવનાર ખેલાડીઓ તૈયાર કરશે તેવો આશાવાદ વ્યક્ત કરતા જણાવ્યું હતું કે, આજે ભારત દેશમાં ગુજરાત વિકસિત રાજ્ય તરીકે નંબર વન છે જેનું સૌથી મોટું કારણ એકસંપ થઈને મહેનત કરવા સાથે સાચા માર્ગે પોતાના નાણા વાપરતા ગુજરાતીઓ છે.

BHARUCH BHAVAN LOKARPAN

ભરૂચ જિલ્લાના નંદેલાવ ગ્રામ પંચાયત દ્વારા આશરે 36 લાખ રૂપિયાના ખર્ચે નિર્માણ પામેલા અદ્યતન સુવિધાસભર ડો. બાબાસાહેબ આંબેડકર ભવન સહિત કુલ 44 લાખના કામોના વિકાસના કામોનું ધારાસભ્ય રમેશ મિસ્ત્રીના હસ્તે લોકાર્પણ અને ખાતમુહૂત કરાયું હતું.

આ ભવન ગામના યુવાનો , મહિલાઓ તથા સામાજિક સંસ્થાઓ માટે બેઠક , તાલીમ, શૈક્ષણિક પ્રવૃત્તિઓ અને જાહેર કાર્યક્રમો યોજવા માટે કેન્દ્રસ્થાનરૂપ બનશે તેમ ધારાસભ્ય રમેશ મિસ્ત્રીએ જણાવ્યું હતું.

બાઈટ : રમેશ મિસ્ત્રી, ધારાસભ્ય

PANCHABATTI CIRCLE BHARUCH

ભરૂચ શહેરની ઓળખ ગણાતા 32 લાખ રૂપિયાના ખર્ચે તૈયાર કરાયેલા પાંચબત્તી સર્કલનું રાજ્યમંત્રી ઈશ્વર પટેલના હસ્તે લોકાર્પણ કરાયું છે.

આ સર્કલને પાંચ જ્ઞાનસની વિશિષ્ટ રચનાથી તૈયાર કરવામાં આવ્યો છે. સાથે સાથે વિવિધ પ્રેરણાદાયક સ્લોગનો અને ભરૂચ શહેરની ટૂંક માહિતી દર્શાવતા તક્તિઓ મૂકવામાં આવ્યા છે , જેથી નાગરિકો તથા પ્રવાસીઓને શહેરના ઇતિહાસ અને મહત્ત્વથી માહિતગાર કરી શકાય.

સર્કલમાં ચંદ્રયાન , વિદ્યાર્થીઓ માટે પ્રતીકરૂપ પેન્સિલ જેવી કલાત્મક આકૃતિઓ પણ સ્થાપિત કરવામાં આવી છે. આવનારા સમયમાં સ્ટેશનથી પાંચબત્તી સુધીના માર્ગને “આઇકોનિક રોડ” તરીકે વિકસાવવાની યોજના પણ હાથ ધરાશે. આ પ્રસંગે શ્રી પટેલે પ્રાસંગિક ઉદ્બોધન કર્યું

(બાઈટ : ઈશ્વરસિંહ પટેલ, રાજ્યમંત્રી

ARVALLI – DANG GANJO

અરવલ્લી જિલ્લા SOG ટીમે ડ્રોનની મદદથી ગાંજાનો જથ્થો પકડી પાડ્યો છે.

મેઘરજ તાલુકાના ઈસરી પોલિસ સ્ટેશન વિસ્તારમાં આવેલા કુણોલ લાલપુર ગામની સીમમાં ઘઉંની આડમાં ગાંજાનું વાવેતર કર્યું હોવાની બાતમી મળી હતી. બાતમીના આધારે ડ્રોનનો ઉપયોગ કરીને પોલિસ સર્ચ કરતા , ઘઉંના ખેતરમાંથી ગાંજાના છોડ, સહિતનો જથ્થો પકડી પાડ્યો હતો.

આ અંગે વધુ માહિતી આપે છે મોડાસાના નાયબ પોલીસ અધિક્ષક

બાઈટ : જી. ડી. વાઘેલા, Dy.SP., મોડાસા ડિવિઝન

દરમિયાન આહવાની એડિશનલ સેશન્સ કોર્ટ દ્વારા સુબીર તાલુકાના કાકડવિહિર ગામના ગાંજાની ખેતી કરનાર આરોપીને ૧૦ વર્ષની સખત કેદની સજા ફરમાવી છે.

અમારા પ્રતિનિધિ જણાવ્યા અનુસાર ડાંગ જિલ્લાની એડિશનલ સેશન્સ કોર્ટ - આહવાના ન્યાયાધીશ ડો પી. એ. પરમાર દ્વારા આહવા પોલીસ દ્વારા વર્ષ ૨૦૧૪મા નોંધાયેલ ગુનાના આરોપી ધર્મુભાઈ ચૌધરીને ૧૦ વર્ષ ની સખત કેદની સજા ફરમાવી છે.

MAHASHIVRATRI

રાજ્યભરમાં આજે મહાશિવરાત્રીનો તહેવાર ભક્તિ અને આધ્યાત્મિક ઉત્સાહ સાથે ઉજવવામાં આવી રહ્યો છે. આજે રાજ્યના શિવ મંદિરોમાં વિશેષ પ્રાર્થના,

પૂજા હવનનું આયોજન કરાયું છે. હજારો ભક્તો વહેલી સવારથી જ ભોલેનાથના પૂજન અર્ચન કરતાં જોવા મળી રહ્યા છે.

સોમનાથ મહાદેવ મંદિરે શિવરાત્રી નિમિત્તે મોટી સંખ્યામાં ભક્તો ઉમટ્યા છે, વધુ માહિતી સાંભળીએ અમારા પ્રતિનિધિ પાસેથી

(બાઈટ – રાજેશ ભજગોતર)

વલસાડ જિલ્લાના વાંકલ ગામે આ વર્ષે મહાશિવરાત્રિના પાવન પર્વ નિમિત્તે ભક્તિ મહોત્સવ યોજાયો છે. અહીં 31 લાખ રુદ્રાક્ષથી 31 ફૂટ ઊંચું વિરાટ શિવલિંગ છે જ્યાં આજે હોમાત્મક મહારુદ્ર યજ્ઞ, શિવકથા અને ભવ્ય મહાઆરતી યોજાશે.

અમદાવાદ શહેરના સુપ્રસિદ્ધ ‘જય ચક્રુડિયા મહાદેવ’ મંદિર ખાતે શિવરાત્રી નિમિત્તે વિશેષ ધાર્મિક કાર્યક્રમોનું આયોજન કરવામાં આવ્યું છે. મંદિરના વિશાળ પટાંગણમાં પરંપરાગત મેળાનું આયોજન કરાયું છે. જેમાં હજારોની સંખ્યામાં ભક્તો ઉમટી પડશે.

બાજખેડાવાળ બ્રાહ્મણ સમાજ દ્વારા આયોજિત ત્રિદિવસીય 11 કુંડી મહારુદ્રની આજે પૂર્ણાહુતિ થશે, જેમાં 400થી વધુ ભક્તો સામેલ થશે.

WALKATHON RALLY JAMNAGAR

જામનગરમાં કેન્દ્રીય પેટ્રોલિયમ ગેસ મંત્રાલય અને ગેલ ઇન્ડિયાના સયુંકત ઉપક્રમે સક્ષમ વોકેથોન રેલી યોજાઈ.

જામનગરમાં સંરક્ષણ ક્ષમતા મહોત્સવ 2026 અંતર્ગત યોજાયેલી સક્ષમ વોકેથોન રેલી તેલ અને ગેસના બચાવ અને ગો ગ્રીન ના સૂત્રો સાથે જામનગરના

મુખ્ય માર્ગો પરથી પસાર થઈ હતી. જેમાં મોટી સંખ્યામાં વિદ્યાર્થીઓ અને શહેરીજનો જોડાયા હતા.

બાઈટ : બ્રિજેશ ચૌધરી, આયોજક

ICC MEN'S T20 OVERALL

ICC પુરુષ T20 ક્રિકેટ વિશ્વકપમાં આજે ભારતનો મુકાબલો પાકિસ્તાન સામે થશે. આ મેચ ભારતીય સમય મુજબ કોલમ્બોમાં સાંજે 7 વાગ્યે શરૂ થશે.

અન્ય એક મેચમાં વેસ્ટ ઈન્ડિઝ મુંબઈના વાનખેડે સ્ટેડિયમમાં નેપાળ સામે જ્યારે અમેરિકા ચેન્નાઈના એમ.એ. ચિદમ્બરમ સ્ટેડિયમમાં નામિબિયા સામે ટકરાશે.

દરમિયાન ગઈકાલે અમદાવાદમાં ગ્રુપ ડી મેચમાં દક્ષિણ આફ્રિકાએ ન્યુઝીલેન્ડને સાત વિકેટથી હરાવ્યું હતું.

WOMEN-CRICKET

ભારતીય મહિલા ક્રિકેટ ટીમ આજે સિડનીમાં ત્રણ મેચની શ્રેણીની પહેલી T20 આંતરરાષ્ટ્રીય મેચમાં ઓસ્ટ્રેલિયા સામે ટકરાશે. આ મેચ ભારતીય સમય મુજબ બપોરે એક વાગીને 45 મિનિટે શરૂ થશે. ભારતીય ટીમની આગેવાની હરમનપ્રીત કૌર કરશે.
